

# NATIONAL NEWS BULLETIN (ODIA)

01st February - 2026

Morning Bulletin : 7.15 a.m.

\*\*\*\*\*

ଆକାଶବାଣୀ.....

ସମ୍ବାଦ ପଢ଼ୁଛନ୍ତି.....

ମଳୟ ରଞ୍ଜନ ମିଶ୍ର

## ମୁଖ୍ୟ ସମ୍ବାଦ

- ୨୦୨୬-୨୭ ଆର୍ଥିକ ବର୍ଷପାଇଁ ଲୋକସଭାରେ ଆଜି ବଜେଟ୍ ଉପସ୍ଥାପନ କରିବେ ଅର୍ଥମନ୍ତ୍ରୀ ।
- ଦେଶବ୍ୟାପୀ ଆଜି ପାଳନ କରାଯାଉଛି ସନ୍ତୁ ଗୁରୁ ରବିଦାସଙ୍କ ୬୪୯ତମ ଜନ୍ମବାର୍ଷିକୀ ।
- ପଞ୍ଜାବ ଗଣ୍ଡରେ ଯାଇ ଗୁରୁ ରବିଦାସଜୀଙ୍କ ସମ୍ମାନାର୍ଥେ ବିଭିନ୍ନ କାର୍ଯ୍ୟକ୍ରମରେ ଯୋଗଦେବେ ପ୍ରଧାନମନ୍ତ୍ରୀ ।
- ପଶ୍ଚିମ ଏସିଆରେ ବ୍ୟାପକ ତଥା ନିରନ୍ତର ଶାନ୍ତିପ୍ରତିଷ୍ଠା ଦିଗରେ ଅଙ୍ଗୀକାରବଦ୍ଧତା ପ୍ରକାଶ କଲେ ଭାରତ ଓ ଆରବ ରାଷ୍ଟ୍ର ।
- ଭାରତୀୟ ତଟରକ୍ଷା ବାହିନୀ ଆଜି ପାଳନ କରୁଛି ୫୦ତମ ପ୍ରତିଷ୍ଠା ଦିବସ ।

ଏବଂ

- ଭାରତ-ନ୍ୟୁଜିଲାଣ୍ଡ ପାଞ୍ଚଟିକିଆ ଟି-ଟ୍ୱେଣ୍ଟି ସିରିଜ୍‌କୁ ୪-୧ରେ ଅକ୍ତିଆର କଲା ଭାରତ ।

## ନିର୍ମଳା - ବଜେଟ୍

ଅର୍ଥମନ୍ତ୍ରୀ ନିର୍ମଳା ସୀତାରମଣ ଲୋକସଭାରେ ଆଜି ୨୦୨୬-୨୭ ଆର୍ଥିକ ବର୍ଷପାଇଁ ବଜେଟ୍ ଉପସ୍ଥାପନ କରିବେ । ଲୋକସଭାରେ ଉପସ୍ଥାପନ ପରେ ରାଜ୍ୟସଭାରେ ଏହା ଉପସ୍ଥାପନ କରାଯିବ । ପ୍ରଧାନମନ୍ତ୍ରୀ ନରେନ୍ଦ୍ର ମୋଦିଙ୍କ ନେତୃତ୍ୱାଧୀନ ସରକାରଙ୍କ ତୃତୀୟ କାର୍ଯ୍ୟକାଳରେ ଏହା ତୃତୀୟ ବଜେଟ୍ ହେବ । ୨୦୧୯ରେ ଅର୍ଥମନ୍ତ୍ରୀ ଭାବେ ଦାୟିତ୍ୱ ଗ୍ରହଣ କରିବା ପରେ ଶ୍ରୀମତୀ ସୀତାରମଣ ଏହା ରେକର୍ଡ଼ ଲଗାତର ନବମ ଥରପାଇଁ ବଜେଟ୍ ଉପସ୍ଥାପନ କରିବେ । ବଜେଟ୍ ପ୍ରସ୍ତୁତି ପୂର୍ବରୁ ଅର୍ଥମନ୍ତ୍ରୀ ବାଣିଜ୍ୟ ସଂଘ, ଅର୍ଥନୀତିଜ୍ଞ ଏବଂ ବିଭିନ୍ନ କ୍ଷେତ୍ରର ଅଂଶୀଦାର ଓ ବିଶେଷଜ୍ଞଙ୍କ ସହ ବିଚାର ବିମର୍ଶ କରିଛନ୍ତି । କୃଷିମନ୍ତ୍ରୀ ଶିବରାଜ ସିଂହ ଚୌହାନ' କୃଷି ଓ ଗ୍ରାମୀଣ ବିକାଶର ବିଭିନ୍ନ ଦିଗ ଉପରେ ଅର୍ଥମନ୍ତ୍ରୀଙ୍କ ସହ ଆଲୋଚନା କରିଛନ୍ତି । ଅର୍ଥମନ୍ତ୍ରୀ ତାଙ୍କ ବଜେଟ୍ ଅଭିଭାଷଣରେ ଆଗାମୀ ଆର୍ଥିକ ବର୍ଷପାଇଁ ସରକାରଙ୍କ ରାଜସ୍ୱ ଆଦାୟ ଏବଂ ବ୍ୟୟ ଯୋଜନାର ରୂପରେଖ

ପ୍ରଦାନ କରିବେ । ବଜେଟ୍‌ରେ ଅଭିବୃଦ୍ଧି, ନିଯୁକ୍ତି ଏବଂ ଆର୍ଥିକ ସ୍ଥିରତା ଉପରେ ଧ୍ୟାନ ଦିଆଯାଇଥିବା ଜଣାପଡ଼ିଛି । ବଜେଟ୍ ଅଭିଭାଷଣ ଶେଷ ହେବା ପରେ ଏ ସଂକ୍ରାନ୍ତ ତଥ୍ୟ ବଜେଟ୍ ମୋବାଇଲ୍ ଆପ୍ ଏବଂ ୱେବସାଇଟ୍‌ରେ ଉପଲବ୍ଧ ହେବ । ବଜେଟ୍ ଉପସ୍ଥାପନ ପରେ ଅର୍ଥମନ୍ତ୍ରୀ ଦେଶର ବିଭିନ୍ନ ଅଞ୍ଚଳର ପ୍ରାୟ ୩୦ ଜଣ ମହାବିଦ୍ୟାଳୟ ଛାତ୍ରଛାତ୍ରୀଙ୍କ ସହ ମତ ବିନିମୟ କରିବେ । ଗତ ୨୮ ତାରିଖରୁ ଆରମ୍ଭ ହୋଇଥିବା ବଜେଟ୍ ଅଧିବେଶନ ଦୁଇଟି ପର୍ଯ୍ୟାୟରେ ଆସନ୍ତା ଏପ୍ରିଲ ୨ ତାରିଖ ପର୍ଯ୍ୟନ୍ତ ଚାଲିବ ।

## ପି.ଏମ୍. - ପଞ୍ଜାବ ଭିଜିଟ୍

ସନ୍ତୁ ଗୁରୁ ରବିଦାସ ୬୪ ଚତମ ଜନ୍ମବାର୍ଷିକୀ ଆଜି ଦେଶବ୍ୟାପୀ ପାଳନ କରାଯାଉଛି । ଚତୁର୍ଦ୍ଦଶ ଶତାବ୍ଦୀରେ ସନ୍ତୁ ରବିଦାସ ଉତ୍ତର ଭାରତରେ ଭକ୍ତି ଆନ୍ଦୋଳନର ପ୍ରତିଷ୍ଠାତା ଥିଲେ । ମାଘପୂର୍ଣ୍ଣିମା ଅବସରରେ ସନ୍ତୁଙ୍କର ଜୟନ୍ତୀ ପାଳନ ସହ ବାରାଣାସୀର ଶ୍ରୀଗୁରୁ ରବିଦାସ ଜନ୍ମ ଆସ୍ଥାନ ମନ୍ଦିରରେ ଆଜି ଶ୍ରଦ୍ଧାଲୁ ଏକତ୍ରିତ ହୋଇଥା'ନ୍ତି ।

ରାଷ୍ଟ୍ରପତି ଦ୍ରୌପଦୀ ମୁର୍ମୁ ଏହି ଅବସରରେ ଦେଶବାସୀଙ୍କୁ ଶୁଭେଚ୍ଛା ପ୍ରଦାନ କରିବା ସହ ତାଙ୍କ ବାର୍ତ୍ତାରେ ଗୁରୁ ରବିଦାସ ଜଣେ ସନ୍ତୁ ଓ ସମାଜ

ସଂସ୍କାରକ ଥିଲେ ବୋଲି କହିଛନ୍ତି । ତାଙ୍କ ଚିନ୍ତାଧାରା ସର୍ବଦା ପ୍ରାସଙ୍ଗିକ ରହିବା ସହିତ ମାନବିକ ମୂଲ୍ୟବୋଧ ଗ୍ରହଣ ଦିଗରେ ମାର୍ଗ ଦର୍ଶନ କରିବ ବୋଲି ରାଷ୍ଟ୍ରପତି କହିଛନ୍ତି ।

ପ୍ରଧାନମନ୍ତ୍ରୀ ନରେନ୍ଦ୍ର ମୋଦି ଏହି ଅବସରରେ ଆଜି ପଞ୍ଜାବ ଗସ୍ତରେ ଯାଇ ଆଦମ୍ପୁର ବିମାନ ବନ୍ଦରର ନୂତନ ନାମକରଣ କରିବେ । ଏହି ବିମାନ ବନ୍ଦରକୁ ଶ୍ରୀଗୁରୁ ରବିଦାସଜୀ ବିମାନ ବନ୍ଦର ଆଦମ୍ପୁର ଭାବେ ନାମିତ କରାଯିବ । ଗସ୍ତ ଅବସରରେ ଶ୍ରୀ ମୋଦି ଲୁଧିଆନାର ହାଲ୍ଡ଼ାଠା ବିମାନ ବନ୍ଦରର ନୂତନ ଚର୍ଚ୍ଚନାଳ ଅଙ୍ଗାଳିକାର ଉଦ୍‌ଘାଟନ କରିବେ । ଜଳକ୍ଷର ଜିଲ୍ଲାର ଡେରା ସତଖଣ୍ଡ ବାଲାନ ପରିଦର୍ଶନ କରିବା ସହ ଗୁରୁ ରବିଦାସଜୀଙ୍କ ସମ୍ମାନାର୍ଥେ ଆୟୋଜିତ ଏକ ସମାବେଶରେ ଶ୍ରୀ ମୋଦି ଯୋଗ ଦେବାର କାର୍ଯ୍ୟସୂଚୀ ରହିଛି ।

## ଡିକ୍ଲୁରେସନ୍ - ଇଣ୍ଡିଆ ଆରବ ଏଫ୍.ଏମ୍.ଏମ୍.

ଭାରତ ଏବଂ ଆରବ ରାଷ୍ଟ୍ର ଅନ୍ତର୍ଜାତୀୟ ଆଇନ, ପ୍ରସଙ୍ଗଭିତ୍ତିକ ଜାତିସଂଘ ପ୍ରସ୍ତାବ ଏବଂ ଆରବ ଶାନ୍ତି ପ୍ରୟାସ ଲକ୍ଷ୍ୟ ନେଇ ପଶ୍ଚିମ ଏସିଆରେ ଏକ ବ୍ୟାପକ ତଥା ନିରନ୍ତର ଶାନ୍ତି ପ୍ରତିଷ୍ଠା ଦିଗରେ ନିଜର ଅଙ୍ଗୀକାରବଦ୍ଧତାକୁ ପ୍ରକାଶ କରିଛନ୍ତି । ବୈଦେଶିକ ବ୍ୟାପାର ମନ୍ତ୍ରୀ ଡକ୍ଟର

ଏସ୍. ଜୟଶଙ୍କର ଗଡକାଲି ନୂଆଦିଲ୍ଲୀରେ ଦ୍ଵିତୀୟ ଭାରତ-ଆରବ ବୈଦେଶିକ ମନ୍ତ୍ରୀ ଓ ମହାସଚିବଙ୍କ ବୈଠକରେ ଅଂଶଗ୍ରହଣ କରିଥିଲେ । ବୈଠକରେ ପ୍ରକାଶିତ ଘୋଷଣାମାମା ଅନୁଯାୟୀ ୨୦୨୫ ଶୀର୍ଷ ଏଲ୍-ଶେଖ୍ ଶାନ୍ତି ସମ୍ମିଳନୀର ଫଳାଫଳକୁ ସମର୍ଥନ କରାଯାଇଛି । ଗାଜାରେ ଯୁଦ୍ଧବିରତି ବୁଝାମଣା ନେଇ ଏହା ସହାୟକ ହୋଇଥିଲା । ଏଥିସହ ବିଭିନ୍ନ ରାଷ୍ଟ୍ରର ସୁରକ୍ଷା, ସଂହତି, କ୍ଷେତ୍ରିୟ ଅଖଣ୍ଡତା ଏବଂ ଆଞ୍ଚଳିକ ସହଭାଗିତା ନେଇ ଗ୍ରହଣ କରାଯାଇଥିବା ପଦକ୍ଷେପଗୁଡ଼ିକୁ ଏହି ଘୋଷଣାମାମାରେ ସମର୍ଥନ ପ୍ରଦାନ କରାଯାଇଛି । ଭାରତ ଏବଂ ଆରବ ରାଷ୍ଟ୍ର ମଧ୍ୟରେ ବୃଦ୍ଧି ପାଇଥିବା ରାଜନୈତିକ ସୁରକ୍ଷା, ଅର୍ଥନୈତିକ ବିକାଶମୂଳକ ତଥା ସାଂସ୍କୃତିକ ଆଦାନ ପ୍ରଦାନକୁ ଘୋଷଣାମାମାରେ ସ୍ଵାଗତ କରାଯାଇଛି ।

## ନିତୀନ ନବୀନ - ଗୋଆ ଭିଜିଟ୍

ବି.ଜେ.ପି. ରାଷ୍ଟ୍ରୀୟ ଅଧ୍ୟକ୍ଷ ନୀତି ନବୀନ ଗୋଆ ଗସ୍ତରେ ଯାଇ ତାଲେଇଗାଓ କମ୍ୟୁନିଟି ହଲ୍‌ଠାରେ ଏକ କର୍ମୀ ସମ୍ମିଳନୀକୁ ସମ୍ବୋଧନ କରିଛନ୍ତି । ୨୦୨୭ ବିଧାନସଭା ନିର୍ବାଚନ ପାଇଁ ଦଳୀୟ କର୍ମୀଙ୍କୁ ପ୍ରସ୍ତୁତ କରିବା ଲକ୍ଷ୍ୟ ନେଇ ଶ୍ରୀ ନବୀନ ଏହି ଗସ୍ତରେ ଯାଇଛନ୍ତି । ବୁଧ୍ଵାରୀ ସ୍ଵପ୍ନ ଲକ୍ଷ୍ୟ ନେଇ କାର୍ଯ୍ୟ କରିବାକୁ ଦଳୀୟ କର୍ମୀଙ୍କୁ ସେ ଆହ୍ଵାନ ଦେଇଛନ୍ତି ।

ଡବଲ୍ ଇଞ୍ଜିନ ସରକାରଙ୍କ ସଫଳତା ଉପରେ ଆଲୋକପାତ କରି ସେ କହୁଛନ୍ତି, ଗୋଆରେ ମୁଣ୍ଡପିଛା ଆୟ ଇତିମଧ୍ୟରେ ବୃଦ୍ଧି ପାଇଛି । ୨୦୧୪ରେ ରହିଥିବା ମୁଣ୍ଡପିଛା ଆୟ ୧ ଲକ୍ଷ ୧୨ ହଜାର ଟଙ୍କାରୁ ବୃଦ୍ଧିପାଇ ଗତ ୨୦୨୩-୨୪ ଆର୍ଥିକ ବର୍ଷରେ ୩ ଲକ୍ଷ ଟଙ୍କାରେ ପହଞ୍ଚିଛି । ମୁଖ୍ୟମନ୍ତ୍ରୀ ଡକ୍ଟର ପ୍ରମୋଦ ସାଢ଼ୁଡ଼ ୨୦୨୭ ବିଧାନସଭା ନିର୍ବାଚନ ଦଳ ଜିତିବା ନେଇ ଦୃଢ଼ୋକ୍ତି ପ୍ରକାଶ କରିଛନ୍ତି ।

## କୋଷ୍ଠଗାର୍ଡ - ରାଇଜିଂ ଡେ

ଭାରତୀୟ ତଟରକ୍ଷା ବାହିନୀ ଆଜି ୫୦ତମ ପ୍ରତିଷ୍ଠା ଦିବସ ପାଳନ କରୁଛି । ୧୯୭୭ ମସିହାରେ ମାତ୍ର ୭ଟି କେନ୍ଦ୍ର ସହ ଆରମ୍ଭ ହୋଇଥିବା ତଟରକ୍ଷା ବାହିନୀ ଏବେ ୧୫୫ଟି ଜାହାଜ ଏବଂ ୮୦ଟି ବିମାନ ସହିତ ଏକ ବ୍ୟାପକ ସୁରକ୍ଷା ସଂସ୍ଥାରେ ପରିଣତ ହୋଇଛି । ୨୦୩୦ ସୁଦ୍ଧା ତଟରକ୍ଷା ବାହିନୀର ୨୦୦ଟି କେନ୍ଦ୍ର ସ୍ଥାପନ ସହ ୧୦୦ଟି ବିମାନ ସାମିଲ କରିବା ନେଇ ଲକ୍ଷ୍ୟ ରଖାଯାଇଛି । ଦେଶର ତଟବର୍ତ୍ତୀ ୨ ଲକ୍ଷ ବର୍ଗ କିଲୋମିଟର ସ୍ୱତନ୍ତ୍ର ଅର୍ଥନୈତିକ ଜୋନ୍ ଏବଂ ୧୧ ହଜାର କିଲୋମିଟରରୁ ଅଧିକ ଉପକୂଳ ଅଞ୍ଚଳକୁ ଏହି ବାହିନୀ ସୁରକ୍ଷା ପ୍ରଦାନ କରିଆସୁଛି ।

## ସିନ୍ଦୂର ସମ୍ମାନ ସମ୍ମେଳନ

ପଶ୍ଚିମ ବାୟୁସେନା ମୁଖ୍ୟାଳୟ ପକ୍ଷରୁ ଆଜି ସିନ୍ଦୂର ଶୌର୍ଯ୍ୟ ସମ୍ମାନ ସମ୍ମେଳନର ଆୟୋଜନ କରାଯାଇଛି । ବାୟୁସେନାର ବୀର ଯୋଦ୍ଧାଙ୍କୁ ସମ୍ମାନ ପ୍ରଦାନ କରିବା ଲକ୍ଷ୍ୟ ନେଇ ଏହି ସମ୍ମେଳନର ଆୟୋଜନ କରାଯାଇଛି । ପ୍ରତିରକ୍ଷା ମନ୍ତ୍ରଣାଳୟ ଦେଇଥିବା ବିବୃତ୍ତି ଅନୁଯାୟୀ ସୁରକ୍ଷା କ୍ଷେତ୍ରରେ ଉଲ୍ଲେଖନୀୟ ସାହସ, ଅସାଧାରଣ ନେତୃତ୍ୱ ଏବଂ ନିଃସ୍ୱାର୍ଥପର କର୍ତ୍ତବ୍ୟପାଇଁ ରାଷ୍ଟ୍ରପତି ପୁରସ୍କାରପ୍ରାପ୍ତ ବାୟୁସେନା କର୍ମଚାରୀଙ୍କ ସମ୍ମାନାର୍ଥେ ଏହି ସମ୍ମେଳନ ଆୟୋଜିତ ହେଉଛି ।

## ଲକ୍ଷ୍ନୌ - ଶ୍ରୀରାମ ମନ୍ଦିର

ଅଯୋଧ୍ୟା ଶ୍ରୀରାମ ମନ୍ଦିରର ସମସ୍ତ ପ୍ରକାର ନିର୍ମାଣ କାର୍ଯ୍ୟ ଆସନ୍ତା ଏପ୍ରିଲ ଶେଷ ସୁଦ୍ଧା ସମ୍ପୂର୍ଣ୍ଣ ହେବ ବୋଲି ରାମମନ୍ଦିର ନିର୍ମାଣ କମିଟିର ଅଧ୍ୟକ୍ଷ ନୃପେନ୍ଦ୍ର ମିଶ୍ର କହିଛନ୍ତି । ଅଯୋଧ୍ୟାରେ ନିର୍ମାଣ କମିଟିର ବୈଠକ ଶେଷ ହେବ ପରେ ଗଣମାଧ୍ୟମକୁ ସୂଚନା ଦେଇ ଶ୍ରୀ ମିଶ୍ର କହିଛନ୍ତି, ନିର୍ମାଣ ସଂସ୍ଥାଗୁଡ଼ିକ ଆସନ୍ତା ୩ ବର୍ଷପାଇଁ ମନ୍ଦିରରେ ରକ୍ଷଣାବେକ୍ଷଣ କରିବେ ।

ରାମମନ୍ଦିର ନିର୍ମାଣରେ ଏପର୍ଯ୍ୟନ୍ତ ୧ ହଜାର ୯୦୦ କୋଟି ଟଙ୍କା ଖର୍ଚ୍ଚ ହୋଇଛି ବୋଲି ସେ ସୂଚନା ଦେଇଛନ୍ତି ।

## କ୍ରିକେଟ୍ - ଇଣ୍ଡିଆ-ନ୍ୟୁଜିଲାଣ୍ଡ

ଭାରତ-ନ୍ୟୁଜିଲାଣ୍ଡ ପୁରୁଷବର୍ଗ ଟି-ଟ୍ୱେଣ୍ଟି ପାଞ୍ଚଟିକିଆ କ୍ରିକେଟ୍ ସିରିଜ୍‌କୁ ଭାରତ ୪-୧ରେ ଅକ୍ରିଆର କରିଛି । ଗତକାଲି କେରଳର ତିରୁବନନ୍ତପୁରମର ଗ୍ରୀନ୍‌ଫିଲ୍ଡ ଆନ୍ତର୍ଜାତିକ କ୍ଷାନ୍ତିୟମ୍ଠାରେ ଖେଳାଯାଇଥିବା ସିରିଜ୍‌ର ପଞ୍ଚମ ତଥା ଅନ୍ତିମ ମ୍ୟାଚ୍‌ରେ ଭାରତ ନ୍ୟୁଜିଲାଣ୍ଡକୁ ୪୬ ରନ୍‌ରେ ପରାସ୍ତ କରିଛି । ଟସ୍ ଜିତି ଭାରତ ପ୍ରଥମେ ବ୍ୟାଟିଂ କରିବାକୁ ନିଷ୍ପତ୍ତି ନେଇଥିଲା । ଇଶାନ କିଷନ୍‌ଙ୍କ ଦୁଇ ୧୦୩ ରନ୍ ଏବଂ ଅଧିନାୟକ ସୂର୍ଯ୍ୟ କୁମାର ଯାଦବଙ୍କ ୬୩ ରନ୍ ବଳରେ ଭାରତ ନିର୍ଦ୍ଧାରିତ ୨୦ ଓଭର୍‌ରେ ୫ ଡ୍ରେକେଟ୍ ବିନିମୟରେ ୨୭୧ ରନ୍ ସଂଗ୍ରହ କରିଥିଲା । ୨୭୨ ରନ୍‌ର ବିଜୟ ଲକ୍ଷ୍ୟକୁ ପିଛା କରି ନ୍ୟୁଜିଲାଣ୍ଡ ୧୯ ଓଭର୍ ୪ଟି ବଲ୍‌ରେ ସମସ୍ତ ଡ୍ରେକେଟ୍ ହରାଇ ୨୨୫ ରନ୍ ସଂଗ୍ରହ କରିବାକୁ ସକ୍ଷମ ହୋଇଥିଲା । ଅର୍ଶଦୀପ ସିଂହ ୫ଟି ଏବଂ ଅକ୍ଷର ପଟେଲ୍ ୩ଟି ଡ୍ରେକେଟ୍ ଅକ୍ରିଆର କରିଥିଲେ । ଇଶାନ କିଷନ୍‌ଙ୍କୁ ପ୍ଲେୟାର୍ ଅଫ୍ ଦି ମ୍ୟାଚ୍ ଏବଂ ସୂର୍ଯ୍ୟକୁମାର ଯାଦବଙ୍କୁ ପ୍ଲେୟାର୍ ଅଫ୍ ଦି ସିରିଜ୍ ବିବେଚନା କରାଯାଇଛି ।

## ଯୁ.-୧୯ କ୍ରିକେଟ୍

୧୯ ବର୍ଷରୁ କମ୍ ପୁରୁଷ ବର୍ଗ ଆଇ.ସି.ସି. ବିଶ୍ୱକପ୍ କ୍ରିକେଟ୍ ପ୍ରତିଯୋଗିତାର ସୁପର ସିକ୍ସ ପର୍ଯ୍ୟାୟ ମ୍ୟାଚ୍‌ରେ ଆଜି ଭାରତ ଏବଂ ପାକିସ୍ତାନ ପରସ୍ପରକୁ ଭେଟିବେ । ଜିୟାହ୍ନେର ବୁଲାହ୍ନେ ସ୍ଥିତ କୁଇନ୍ସ୍ ସ୍କୋର୍‌ସ୍ କ୍ଲବ୍‌ଠାରେ ଆଜି ଭାରତୀୟ ସମୟ ଅପରାହ୍ନ ଗୋଟାଏରେ ଏହି ମ୍ୟାଚ୍ ଖେଳାଯିବ । ଗ୍ରୁପ୍ ପର୍ଯ୍ୟାୟରେ ଭାରତ ସମସ୍ତ ମ୍ୟାଚ୍ ଜିତି ଏପର୍ଯ୍ୟନ୍ତ ଅପରାଜିତ ରହିଛି ।

## ଡବ୍ଲ୍ୟୁ.ପି.ଏଲ୍.

ମହିଳା ପ୍ରିମିୟର ଲିଗ୍ କ୍ରିକେଟ୍ ପ୍ରତିଯୋଗିତାର ଆଜି ଦିଲ୍ଲୀ କ୍ୟାପିଟାଲ୍‌ସ୍ ଏବଂ ଯୁ.ପି. ଓରିୟର୍ସ୍ ମଧ୍ୟରେ ମ୍ୟାଚ୍ ଖେଳାଯିବ । ଭଦୋଦରାର କୋଟାୟି ବି.ସି.ଏ. ଷ୍ଟାଡ଼ିୟମ୍‌ରେ ଏହି ମ୍ୟାଚ୍ ସନ୍ଧ୍ୟା ସାଢ଼େ ୭ଟାରେ ଖେଳାଯିବ । ଏହି ମ୍ୟାଚ୍‌ର ଫଳାଫଳ ପଏଣ୍ଟ୍ ତାଲିକାର ତୃତୀୟ ସ୍ଥାନକୁ ସ୍ୱସ୍ତ୍ କରାଯିବ । ଆସନ୍ତା ମଙ୍ଗଳବାର ଗୁଜୁରାଟ୍ ଜାଏଣ୍ଟ୍‌ସ୍ ସହ ତୃତୀୟ ସ୍ଥାନରେ ରହିଥିବା ଦଳ ଏଲିମିନେଟର ପର୍ଯ୍ୟାୟ ମ୍ୟାଚ୍ ଖେଳିବ । ରୟାଲ୍ ଚ୍ୟାଲେଞ୍ଜର୍ସ୍ ବେଙ୍ଗାଲୁରୁ ଫାଇନାଲ୍ ପର୍ଯ୍ୟାୟକୁ ଉନ୍ନତ ହୋଇସାରିଛି ।

ଆସନ୍ତା ଗୁରୁବାର ଦିନ ଏଲିମିନେଟର ପର୍ଯ୍ୟାୟର ବିଜେତା ଏବଂ ବେଙ୍ଗାଲୁରୁ  
ମଧ୍ୟରେ ପାଇନାଲ୍ ମ୍ୟାଚ୍ ଖେଳାଯିବ ।

\*\*\*\*\*